

रानी दुर्गावती विश्वविद्यालय, जबलपुर

विश्वविद्यालयीन डीईटी परीक्षा 06 मार्च को, दो पालियों में होगा आयोजन

जबलपुर 17 फरवरी। रानी दुर्गावती विश्वविद्यालय की पीएच.डी. प्रवेश परीक्षा (डीईटी) परीक्षाओं का आयोजन 06 मार्च 2022, रविवार को विश्वविद्यालय के विक्रम साराभाई भवन में दो पालियों में आयोजित होगी। डीईटी परीक्षा की जानकारी देते हुए विश्वविद्यालय कुलसचिव प्रो. बृजेश सिंह ने बताया कि रविवार 06 मार्च 2022 को प्रथम पाली में प्रातः 10 बजे से दोपहर 12 बजे तक डीईटी परीक्षा का आयोजन होगा एवं द्वितीय पाली में दोपहर 02 बजे से अपराह्न 04 बजे तक डीईटी परीक्षा का आयोजन विवि के विक्रम साराभाई भवन में होगा। दोनों पालियों के विषयों पर विस्तृत विवरण विश्वविद्यालय की वेबसाइट पर शीघ्र प्रकाशित किया जायेगा।

रादुविवि के एमसीए के तीन विद्यार्थियों का प्लेसमेंट मल्टीनेशनल कंपनी में

जबलपुर 17 फरवरी। रादुविवि के एम०सी०ए० विभाग, रानी दुर्गावती विश्वविद्यालय के अंतिम सेमेस्टर के तीन विद्यार्थियों वैशाली विश्वकर्मा, रविकांत साहू और शिवम् प्यासी का प्लेसमेंट मल्टीनेशनल कंपनी एमसीएन सलूशन्स, नोयडा में आकर्षक पैकेज पर हुआ है। इस अवसर पर माननीय कुलपति प्रो. कपिल देव मिश्र ने इन विद्यार्थियों के उज्ज्वल भविष्य के लिए शुभकानाएं दी। मान. कुलपति प्रो. मिश्र ने एम.सी.ए. की विभागाध्यक्ष प्रो० मृदुला दुबे एवं उनकी पूरी टीम को बधाई देते हुए इस उपलब्धि को विश्वविद्यालय की नैक ग्रेडिंग के लिए भी अत्यन्त महत्वपूर्ण बताया। विभाग के डॉ. विनय तिवारी ने बताया कि विभाग के अनेक छात्र-छात्राएं देश एवं विदेश की प्रतिष्ठित कम्पनियों में अपनी सेवाएं दे रहे हैं।